



## بھارتی فوج جبر سے کشمیریوں کو سیاسی جدوجہد سے نہیں روک سکتی، ترجمان پاک فوج

راولپنڈی (وائس آف ایشیا) ڈی جی آئی ایس پی آر میجر جنرل آصف غفور نے کہا ہے بھارتی فوج جبر سے کشمیریوں کو سیاسی جدوجہد سے نہیں روک سکتی، شہدا کی قربانیاں رنگ لائیں گی۔ یوم شہدائے کشمیر پر ڈی جی آئی ایس پی آر میجر جنرل آصف غفور نے اپنے ٹویٹر پیغام میں 6 نومبر 1947 سے اب تک کے تمام کشمیری شہدا کو خراج عقیدت پیش کیا۔ میجر جنرل آصف غفور نے کہا مقبوضہ کشمیر میں بھارتی فوج کا ظلم جاری ہے، کشمیری عوام اپنے جائز حق خودارادیت کے لیے جدوجہد کر رہے ہیں اور مقبوضہ کشمیر میں قابض بھارتی افواج کے مظالم کشمیریوں کی جدوجہد کو کبھی نہیں کچل سکتے۔ ڈی جی آئی ایس پی آر نے کہا کشمیریوں کو حق خودارادیت سے کوئی محروم نہیں کر سکتا۔